

विद्युत कंपनी कार्यालय परिसर में भरा पानी



पालपुर। बारिश के सीजन के पहले ही दौर में प्रशासन के दावों की पोल खुलती नजर आ रही है। हाल ही में हुई तेज बारिश में जहां नगर के नाले उफान पर आ गए थे वहीं मुख्य सड़क की तालाब की तरह नजर आने लगी थी। एक बार फिर शुक्रवार को अचानक हुई तेज बारिश के कारण चारों तरफ पानी ही पानी र गया। इंदौर नका स्थित विद्युत कंपनी के परिसर सहित न्यायलय में भी पानी भर गया, जिसके चलते कर्मचारी परेशान होते रहे।

तीन युवकों ने पुजारी को बेरहमी सेपीटा

मंदिर में रहने के बदले मांगे रुपए, प्रजापति समाज ने मुख्यमंत्री से शिकायत की

दबंग रिपोर्टर » ग्वालियर

बेहट के गुजना सिद्ध बाबा मंदिर के पुजारी उसके साथी संत पर हमला हुआ है। तीन युवकों ने उनको बेरहमी से पीटा है। दांत तोड़ दिए और जान से मारने की धमकी तक दी है। मंदिर पुजारी पर हमले के बाद से गांव में तनाव का माहौल है। हमलावरों ने पुजारी से मंदिर में रहने के बदले पैसे की मांग की थी। जब पुजारी ने मगवान की भक्ति और सेवा के बदले रुपए देने से इनकार किया तो उस पर हमला किया गया। घटना रात की थी। घायल को अस्पताल पहुंचाया गया है। पुलिस ने घायल पुजारी की रिपोर्ट पर हमलावरों के खिलाफ प्रकरण दर्ज कर तलाश शुरू कर दी है। साथ ही गांव के लोगों ने

घटना की शिकायत सीधे मुख्यमंत्री शिवराज सिंह चौहान को भेजी है और आंदोलन की धमकी दी है। बेहट स्थित गुजना मंदिर के पुजारी रामप्रकाश प्रजापति ने घायल अवस्था में थाने पहुंचकर शिकायत दर्ज कराई कि बीती रात लगभग 9:30 बजे वह मंदिर पर संत श्यामवीर प्रजापति के साथ थे, तभी गुटाली शुक्ला, राहुल शुक्ला साथियों के साथ आए। गुटाली व राहुल ने रामप्रकाश से कहा कि तुम्हें मंदिर पर रहना है तो मुझे पैसे देने पड़ेंगे। जब पुजारी ने पैसे देने से इनकार किया तो दोनों ने गाली-गलौज करते हुए रामप्रकाश व श्यामवीर की लाठी डंडों से मारपीट कर दी। रामप्रकाश के मुंह, सिर, पीठ, पैर व हाथ में चोटें आई हैं। श्यामवीर के भी पैर में चोट आई है। पुजारी और उसके साथी को हमलावरों ने मंदिर परिसर में फर्श पर लिटाकर बेरहमी से पीटा है। इसके बाद राहुलुहान हालत में छोड़कर भाग गए। स्थानीय लोग मंदिर पर पहुंचे तो पुजारी बाबा व उनके साथी संत घायल अवस्था में पड़े हुए मिले।

इसके बाद उनको बेहट था लेकर पहुंचे और हमलावरों की शिकायत न है। पुलिस ने हमलावरों के खिलाफ मामल दर्ज कर लिया है। श्री सिद्ध बाबा गुजना दर प्रजापति समाज का मंदिर है, लेकिन इसकोकर अन्य जातियों के लोग भी अपना हक जते हैं। पुजारी पर हमले के बाद गांव में तनाव। माहौल है। पुलिस ने तनाव की गंभीरता को स्मृत हुए हालात को नियंत्रण में लिया है। प्रजापति समाज के लोगों का कहना है कि उनके मंदिर फुछड़ अन्य जातियों के लोग कब्जा करना चाहते। घटना के विरोध में श्रीसिद्ध गुरु महाराज प्रजापति सेवा समिति गुज-बेहट ने मुख्यमंत्री शिवराज सिंह को शिकायत की है। शिकायत में बताया गया है कि गुजनाजापति समाज के आराध्य का पुजनीय स्थ है और यहाँ पर प्रतिवर्ष मेले भी आयोजित होते हैं। सिद्ध स्थल पर पुजारी के साथ पीटा की घटना के आरोपी शुक्ला बंधु व उ- साथियों के जल्द गिरफ्तार न होने पर समाजदोलन करेगा।

पूर्व मंत्री बाला बच्चन ने कार्यकर्ताओं को दिलाया संकल्प

कांग्रेस के परिवर्तन संकल्प अभियान का शुभारंभ



सागीर/पीएमए » दबंग रिपोर्टर

आगामी विधानसभा चुनावों को देखते हुए प्रदेश कांग्रेस कमेटी द्वारा परिवर्तन संकल्प अभियान शुरू किया गया है, इसमें पूरे प्रदेश के विभिन्न जिलों में प्रभावी नेताओं को नामांकित कर जिलेभर की सभी विधानसभाओं में जाकर स्थानीय नेताओं और कार्यकर्ताओं से मुलाकात करेंगे। कांग्रेस की जन हितेषी विभिन्न घोषणाओं को जन-जन तक पहुंचाने के लिए वरिष्ठ नेताओं, कांग्रेस के पदाधिकारियों और कार्यकर्ताओं से व्यक्तिगत रूप से मेल मुलाकात और पार्टी के प्रति जनसामान्य से मिलने वाले फीडबैक लेने, शिवराज सरकार के लगभग 18 साल के शासन में हुई अनियमितताएँ और भ्रष्टाचार तथा 22 हजार घोषणाओं पर कोई कार्यवाही नहीं होने, विभिन्न मुद्दों को जनता के सामने ले जाने आदि को लेकर मार्गदर्शन दिया जा रहा है।

सागीर ने पूर्व गृहमंत्री बाला बच्चन ने कार्यकर्ताओं को संबोधित करते हुए यह बात कही। उन्होंने विभिन्न मुद्दों पर शिवराज सरकार को आड़े हाथ लेते हुए कहा सरकार अपनी घोषणाओं पर अमल नहीं कर रही। 18 साल से नारी सम्मान याद नहीं आया। चुनाव आए तो लाइली बहन योजना लाए वो भी नाममात्र की महिलाओं के लिए। श्री बच्चन ने का जिस तरह आप सभी ने एकजुटता दिखाते हुए एशिया के सबसे बड़े औद्योगिक क्षेत्र की नगरपालिका बीजेपी से छीनी है वो तारीफे काबिल है। इसी तरह आपको घर विधानसभा सहित जिले और प्रदेश की हर विधानसभा पर फोकस करना है। कांग्रेस के परिवर्तन संकल्प अभियान के तहत जो भी वादे जनता से किए जा रहे हैं जैसे नारी सम्मान योजना में हर उम्र की महिला को 1500 रुपए देने, 500 रुपए में गैस सिलेंडर देने, कुर्जा बिजली के साथ किसानों का कुर्जा माफ करने सहित जो भी वादे कांग्रेस द्वारा किए जा रहे हैं सरकार बनते ही कर्नाटक और हिमाचल की प्रदेश सरकार की तरह मंत्री परिषद की पहली बैठक में ही गारंटी के साथ पूरे किए जाएंगे। इस अवसर पर धार विधानसभा के प्रभारी निर्मल कुमार मेहता, जिला कांग्रेस अध्यक्ष कमलकिशोर पाटीदार, वरिष्ठ नेता कुलदीप सिंह बुंदेला, जय गौतम, नगरपालिका अध्यक्ष सेवती पटेल, उपाध्यक्ष पप्पु असीलिया, पार्षद प्रेमचंद पाटीदार, सुनील वर्मा, गौरव कलमोदिया, विनायक चौहान, गोविंद परमार, जगदीश सेन, जिला कांग्रेस महामंचिव मनोज बाबा सहित क्षेत्र के कई कार्यकर्ता मौजूद थे। दो एंबुलेंस का लोकार्पण-पूर्व पूर्व गृह मंत्री की उपस्थिति में नगरपालिका परिसर में नगरपालिका अध्यक्ष सेवती पटेल की पहल पर नगरपालिका की ओर से शहरवासियों की सुविधा के लिए 2 एंबुलेंस का लोकार्पण किया गया।

शिवमहापुराण कथा 13 से

महू। श्रावण माह एवं पवित्र पुरुषोत्तम मास के अवसर पर महेश्वरी विद्यालय परिसर में श्री शिवमहापुराण कथा आयोजित की जाएगी। उक्त कथा 13 से 19 जुलाई तक चलेगी। कथा के मुख्य यजमान अशोक खण्डेलवाल ने बताया कि 7 दिवसीय कथा प्रतिदिन दोपहर 2 से 5 शाम बजे तक चलेगी। कथा को मालवा माटी के सुप्रसिद्ध कथा व्यास पंडित विपुल महाराज बड़गोदा वाले अपनी सुमधुर वाणी से श्रवण कराएंगे। इस अवसर पर कथा विश्राम दिवस पर सिद्ध रुद्राक्ष का वितरण भी किया जाएगा। कथा में प्रसंगानुसार श्रोता ज्ञांकी के दर्शन भी कर सकेंगे। अनिता खण्डेलवाल ने सभी भक्तों से कथा श्रवण करने का आग्रह किया है।

अखंड ज्योति रथ के आगमन पर उमड़ रहे भक्त

ग्वालियर। संत आशाराम बापू द्वारा लोक कल्पना की मंगल भावना से संकल्पित अखंड ज्योति रथ 5 वर्षों से भ्रमण करती हुई ग्वालियर आई। सिकंदर कंठ, महाराज बाड़ा, बहोडापुर, हजीरा होते हुए मुरार क्षेत्र में भक्तों के घर-घर विहार करने से भक्तों में खुशी की लहर है। भक्तों द्वारा दिव्य अखंड ज्योति रथ के आगमन पर भारी संख्या में एकत्रित हो कर स्वागत, पुष्प वर्षा, माल्यार्पण, आरती पूजन प्रसादी वितरण किया जा रहा है। दिनभर के भ्रमण के पश्चात पूर्णरूपी रथ विजय महाराज का सतसंग व आशारामाण्य पाठ भजन कीर्तन से घरों में आनंद के वातावरण है। अखंड ज्योति सेवा में रथ नुमा सार्वद युक्त वाहन के साथ जोधपुर टीम के साथ योग वेदांत सेवा समिति, महिला उद्यम मंडल, युवा सेवा संघ के पदाधिकारी एवम भक्त मंडल निष्ठा पूर्वक सेवा में लगे हुए हैं। आश्रम संचालक अर्जुन भाई के कुशल मार्ग दर्शन में अखंड ज्योति सेवा निरंतर भक्तों के घर पावन करती हुई विवरण कर रही है। यह जानकारी मीडिया प्रभारी बलबीर सिंह परमार ने दी। सेवा में शामिल होने वालों में संजीव जाट, प्रदीप रावल, डीके शर्मा, हितेश, हिमांशु, भगवान दास, हरीश नागपाल, श्रीमती कल्पना शर्मा, गीता भार्गव, कुसुम चंदेल, शर्मिला सोनी, विमला कुशवाह, शकुन्ता चौहान आदि हैं।

तीन महिला ठाणों ने कारोबारी को जमीन के सौदे में 25 लाख वचपत लगाई

ग्वालियर। मकान का सौदा करती महिलाओं ने मिलकर एक प्रॉपर्टी कारोबारी को 25 लाख की चपत लगा दी। घटना थोटीपुर थाना क्षेत्र के नेहरू कॉलोनी की है। ठगी का पता उस समय चला जब रजिस्ट्री कराने के लिए गया। पता चला कि जिस महिला ने उसके साथ अनुबंध किया है वह फर्जी महिला है। पुराना गणेशपुरा निवासी

मणि कुमार डंडोटिया पुत्र आनंद डंडोटिया प्रॉपर्टी कारोबारी है और कुछ समय पहले उनकी मुलाकात चूडामणि शर्मा और मधु शर्मा ने एक महिला से कराई और बताया कि उनका नाम स्वर्णलाता शर्मा बताया और उसे बताया कि एक प्लॉट नेहरू कॉलोनी में उसे बेचना है और बातचीत 70 लाख में तय हुई और अनुबंध कर 25 लाख रुपए दे

दिए। इसका वह चक्कर लगाता रहा, रुन वह टालमटोल करती रही। इबीच पता चला कि जिस महिला ने उसने अनुबंध किया है उस नाम स्वर्णलाता नहीं, बल्कि साधना सिंह है। इसका पता चलते ही वह थाने पहुंचे और मामले की शिकायत की। पुलिस ने उनकी शिकायत पर मामला दर्ज कर लिया है।

ब्राडगेज प्लेटफार्म पर पटरी डलना शुरू



महू » दबंग रिपोर्टर

स्टेशन की नई बिल्डिंग बनने के बाद अब प्लेटफार्म-1 और 4 पर ट्रैक बिल्डिंग का काम शुरू हो चुका है। वहीं राऊ-महू-पातालपानी दोहरीकरण का काम भी तेजी से चल रहा है। पातालपानी स्टेशन तक दिसंबर तक ब्राडगेज लाइन बिल्डिंग का लक्ष्य है। महू ब्राडगेज स्टेशन का काम 2019-20 में शुरू हुआ था, लेकिन इसी दौरान कोविड संक्रमण शुरू होने से दो वर्ष तक काम धीमी गति से चला। 31 जनवरी को रेलवे ने मीटरगेज लाइन


को बंद कर ब्राडगेज लाइन डालने का काम शुरू किया है। नए ब्राडगेज स्टेशन के लिए 80 मीटर लंबे और 22 मीटर चौड़ाई की नई स्टेशन

बिल्डिंग का निर्माण तत्करीन पूरा हो चुका है। बिल्डिंग बनने से पहले रेलवे ने यहां पार्किंग और प्रवेश द्वार जाने के लिए 20 से अधिक पुराने मकानों को तोड़ दिया था। वर्तमान में एप्रोच रोड, दो गार्डन, आर्मी पार्किंग, सामान्य पार्किंग आदि का काम पूरा हो चुका है।

देपालपुर में कलेक्टर के आदेश की उड़ा रहे धज्जियां निजी स्कूल कर रहे पालकों का आर्थिक शोषण

देपालपुर » दबंग रिपोर्टर

क्षेत्र में कतिपय निजी स्कूल संचालक पालकों का आर्थिक शोषण कर रहे हैं। यही नहीं जिला प्रशासन के आदेश की धज्जियां उड़ाई जा रही हैं। ज्ञात रहे बीते दिनों कलेक्टर शैयाराजा टी ने एक बैठक में स्कूल संचालकों को सख्त हिदायत देते हुए कई निर्णय लिए थे, जिसमें उन्होंने दंड प्रक्रिया सहित 1973 की धारा 144 (1) (2) के तहत आदेश भी जारी किया था। उन्होंने प्रदेश से कहा था कि कोई भी स्कूल संचालक बच्चों के पालकों को किताबें और ड्रेस किसी विशेष इकाय से खरीदने के लिए बाध्य नहीं करेगा और न ही किसी एक हाउंटर से किताबें बेची जाएगी। अगर ऐसा करते कोई पाया जाएगा तो कड़ी से कड़ी कार्रवाई की जाएगी, लेकिन देपालपुर क्षेत्र में कलेक्टर के आदेश के ठीक उलट



शिकायत होगी तो जांच करेंगे शिक्षा माफियाओं के बढ़ते कारोबार पर जांच को लेकर ब्लॉक समन्वयक माता प्रसाद गोड़ का कहना है पालकों द्वारा अब तक इस बारे में शिकायत नहीं की गई है। अगर कोई शिकायत आती है तो जांच कर उच्च अधिकारियों को बताऊंगा। देखने को मिल रहा है। यहां कलेक्टर के नियम व आदेश की संरे आम धज्जियां उड़ती दिखाई दे रही हैं, जिस पर क्षेत्रीय प्रशासनिक अधिकारियों का भी ध्यान नहीं है और ना ही क्षेत्र के जनप्रतिनिधियों का। ऐसे में शिक्षा माफिया जमकर अधिकारियों से सांठगांठ कर पालकों को जेब पर डाका डाल रहे हैं। बाजार में स्कूल संचालकों द्वारा अलग-अलग दुकानों पर किताबें और ड्रेस उपलब्ध कराकर मोटी राशि वसूल की जा रही है। सूत्रों के मुताबिक क्षेत्र में कई स्कूल संचालकों की अधिकारियों से सांठगांठ भी है जिसके चलते वे

ब्लॉक समन्वयक भी नहीं दे रहे ध्यान

सूत्रों की माने तो क्षेत्र में संचालित हो रहे निजी स्कूलों की मनमानी लगातार बढ़ती जा रही है जिसके कारण पालकों की जेब पर भार बढ़ता जा रहा है, लेकिन सरकार द्वारा नियुक्त ब्लॉक समन्वयक का इस तरह ध्यान नहीं है। वे ना तो पालकों से जानकारी लेते हैं और ना ही निजी स्कूलों की हालत देखते हैं। निजी स्कूलों द्वारा की जा रही मनमानी पर ध्यान नहीं दिया जा रहा है। परसेंटेज पर चल रहा किताबों का खेल दुकानदारों की मानें तो स्कूल संचालकों से परसेंटेज पर पूरा कारोबार चल रहा है। उनका कहना है 50 परसेंटे किताबों के पब्लिशर को देना पड़ता है। 40 परसेंटे स्कूल संचालक को देना पड़ता है। हमें तो सिर्फ 10 परसेंटे राशि का मुनाफा ही मिलता है।